

**Mozzjoni tal-Oppożizzjoni – 13/11/2019****Din il-Kamra:**

1. **TINNOTA** li nhar it-Tnejn 11 ta' Novembru, 2019 il-Kap tal-Staff tal-Uffiċċju tal-Prim Ministru Keith Schembri waqqa' każ ta' libell li kien fetaħ hu stess kontra l-eks Kap tal-Partit Nazzjonalista u tal-Oppożizzjoni l-Onor Simon Busuttil.
2. **TFAKKAR** li l-libell sar dwar allegazzjonijiet ta' korruzzjoni fil-konfront ta' l-istess Keith Schembri mid-Deputat Simon Busuttil għamel meta kien il-Kap tal-Oppożizzjoni.
3. **TINNOTA** li Keith Schembri għamel diversi tentattivi kemm nhar it-Tnejn fil-Qorti kif ukoll qabel biex ma jixhidx fil-kawża li fetaħ huwa stess, minkejja stqarrijiet li hu kien se juża dan il-libell sabiex inaddaf ismu.
4. **TFAKKAR** ukoll li Keith Schembri huwa msemmi f'emails li jindikaw biċ-ċar li kien se jirċievi fondi minn kumpanija 17 Black u Mc Bridge tramite kumpaniji sigrieti li l-istess Keith Schembri fetaħ fil-Panama u New Zealand, u li kien l-istess Keith Schembri li ametta li 17 Black u Mc Bridge kienu jiffurmaw parti minn business plan tiegħu.
5. **TINNOTA** li Keith Schembri, minkejja diversi opportunitajiet, inkluż f'din il-kawża, qatt ma ta spjegazzjoni għal għemilu u għal dawn il-fatti inkwetanti, nuqqas li jpogġi l-pożizzjoni tiegħu bħala Kap tal-Staff tal-Prim Ministru bħala waħda assolutament mhux tenibbli.
6. **TFAKKAR** li l-Oppożizzjoni nhar it-Tnejn talbet lill-Prim Ministru biex minnufih ikeċċi lil Keith Schembri iżda l-Prim Ministru baqa' jonqos milli jagħmel dan.
7. **ISSOSTNI** li l-aġir tal-Kap tal-Staff tal-Uffiċċju tal-Prim Ministru mhux biss imur kontra il-Kodiċi ta' Etika għall-impjegati pubbliċi, imma jmur ukoll kontra il-prinċipji u l-istandards li din il-Kamra unanimament stqarret fl-Att dwar l-istandards fil-ħajja pubblika (Att XIII tal-2017), aġir li għalih f'demokrazzija vera hemm responsabilitajiet politiċi li jridu jingarru.

KAMRA TAD-DEPUTATI  
PARLAMENT TA' MALTA



HOUSE OF REPRESENTATIVES

Kap tal-Oppożizzjoni

Leader of the Opposition

Ghalhekk:

Din il-Kamra tesigi li l-Prim Ministru jerfa' kif dmiru r-responsabilita' politika u minnufih ineħhi lil Keith Schembri Kap tal-Staff tal-Ufficju tieghu mil-kariga pubblika sensittiva li hu jokkupa f'wiehed mill-ghola ufficcji eżekuttivi tal-Gvern Malti.

L-Oppożizzjoni tinsisti li l-Kamra tiddiskuti din il-mozzjoni b'urgenza.

DR. ADRIAN DUDA U.O.

KAP TAL-OPPOZIZZJONI

F'ISEM IL GRUPP PARLAMENTARI PARTI NAZZIONALISTA

DAVID ALETUS

VICI KAP

AFFARIJER TAL-PARLAMENT

ROBERT CUTAJAR

WHIP OPPOZIZZJONI